

حق کا

باہتمام
قاری محمد علام الدین قاسمی

مکتبہ حبیبیہ دیوبند ۵۵۲۷۲۷ یو پی

وَقُلْ بِنَجْمِ الْحَقِّ وَرَهْمَةِ الْبَاطِلِ

حق نما

حضرت مولانا قاری صدیق احمد صاحب مدظلہ

ناشر

مکتبہ برہانیاہ ہیتوراضلع بانڈہ

محتوی محفوظ

عبد الرحمن ندوی دہلوی

کتاب

طباعت

پیشہ

قیمت

بریلویت دیوبندیت کے موضوع پر اہم تحقیقی کتابیں

(۱) بوارق الغیب (بابت علم غیب)۔ (۲) تاریخ میلاد (۳) ابن الوقت کی خانہ تلاشی (بریلوی معتقات و عملیات کی بابت بریلوی علماء کی تصریحات)۔

(۴) فیصلہ کن مناظرہ

(حضرات نانوتوی، گنگوہی، تقاوی و سہارن پوری پر لگائے گئے الزامات کی حقیقت)

و جواب

(۵) بریلوی فتنہ کا نیارموب (زرزہ کا تحقیقی و تفصیلی جواب)

(۶) راہ سنت۔ (۷) الجندہ لاهل السنۃ

(عقیدہ و عمل کے تمام اختلافی مسائل کا تحقیقی و تشفی بخش حل، الزامات کی حقیقت)

اور بریلویت کے حق میں لاجواب کبے دینے والے اعتراضات

(۸) دیوبند سے بریلی تک

بِسْمِ اللّٰهِ الرَّحْمٰنِ الرَّحِیْمِ

پیشہ لفظ

اسلام دنیا سے باطل کو مٹانے اور انسان کو اوہام پرستی سے نجات دلانے کے لئے آیا ہے اس کی تعلیم آفاقیت پر مبنی ہے۔ وہ انسان کو مختلف خانوں میں تقسیم کرنے کے لئے نہیں بلکہ انہیں ایک انسانی برادری میں منسلک کرنے کے لئے ظہور پذیر ہوا۔

چنانچہ سرور کائنات صلی اللہ علیہ وسلم کے زمانے میں اس نے پھینکا شروع کیا اور اسپین سے چین تک انسانی برادری کو اپنے رنگ میں رنگ لیا اور وہ رنگ تھا رنگ توحید۔ یہی اسلام کا بنیادی تصور پرستش ہے۔ لیکن مختلف نسلوں اور ان کے مذاہب اور رسم و رواج کے امتزاج کی وجہ سے صحیح طریقہ پر یہ تصور ادھورا ہی رہا۔ کچھ دنوں بعد قومی اور نسلی تعصبات نے جنم لیا اور انسانی برادری پھر مختلف خانوں میں تقسیم ہونے لگی اور آج نہ جانے اسلام کے پیرو کتنے فرقوں میں بٹے ہوئے ہیں اور ان کا یہ افتراق ہی ان کے زوال کا سبب ہے ہم اصل عقیدہ کو چھوڑ کر ذیلی عقیدے اختیار کر لئے اور مذہب پر چلنے کے بجائے خود مذہب کو اپنے راستے پر چلانے کی کوشش

شروع کر دی، افسوس ہے کہ ہم نے اپنے مٹنے کی داستان کو بھلا دیا۔ یاد کیجئے وہ زمانہ جب ایک طرف بغداد میں قرآن مخلوق ہے یا غیر مخلوق کے مسئلہ پر بحثیں چوری تھیں اور دوسری طرف منگولوں کے حملے ہو رہے تھے جس کے نتیجے میں بغداد کی اینٹ سے اینٹ بجا دی گئی۔ آج بھی ہم یہی دیکھ رہے ہیں، ایک طرف شیعہ سنی کے جھگڑے ہیں۔ دوسری طرف دیوبندی اور بریلوی مناقشے، کہیں مہدویت کا فتنہ سر اٹھا رہا ہے اور کہیں احمدیت کا۔ کہیں خانقاہیت مسلمانوں کو دنیا سے بیزاری کا سبق پڑھا رہی ہے اور کہیں مغربی تہذیب ان کے روحانی سکون کو برباد کر رہی ہے۔

مسلمان کو اگر اپنی بقا کی خواہش ہے تو اسے پھر پیچھے کی طرف لوٹنا اور اسلامی تعلیمات کو مکمل طور پر عمل کرنا پڑے گا۔ یہ بات نصیب ہوگی قرآن اور حدیث کی تعلیمات پر عمل کرنے سے حضور اکرم صلی اللہ علیہ وسلم کی سیرت پاک کے مطالعہ سے۔ اور صحابہ کرام کی زندگیوں پر نظر ڈالنے سے۔

اگر ہم سورہ فاتحہ اور حضور صلی اللہ علیہ وسلم کے آخری خطبہ کا ہی مطالعہ کریں تو بہت کچھ اسلام کے بنیادی تصورات سے آگاہ ہو سکتے ہیں۔ اسی سلسلہ میں یہ چھوٹی سی کتاب لکھی گئی ہے۔ میرے خیال میں اس کے بعد اب کوئی مسئلہ باقی نہیں رہتا جو ہمیں ایک دوسرے سے قریب آنے سے روک سکے۔ امید ہے کہ اس کا بغور مطالعہ کیا جائے گا۔ اور جس جذبہ کے تحت سوالات کے جوابات دے گئے ہیں اسکی قدر کی جائے گی۔

رحیم الدین

پس منظر

۹ مئی ۱۹۷۲ء کو بانگھا محلہ میں نوجوانان محلہ کی طرف سے جلسہ سیرت النبی صلی اللہ علیہ وسلم منعقد کیا گیا۔ جلسہ کو خطاب کرنے کیلئے حضرت مولانا صدیق احمد صاحب مہتمم مدرسہ عربیہ اسلامیہ متوراضلع باندہ کو مدعو کیا گیا جس میں مولانا موصوف تشریف لائے جلسہ اپنے پروگرام کی مطابق شروع ہوا، درمیان تقریر جسوقت مولانا، اللہ کے آخری رسول صلی اللہ علیہ وسلم کی عظمت اور فضیلت بیان فرماتے تھے کچھ لوگ جو اجتماعی طور پر خاص انداز سے آئے ہوئے تھے جن کا مقصد غالباً سیرت پاک کے بیان کو سنا نہ تھا بلکہ ایسے مقدس جلسہ کو درہم برہم کرنا تھا۔ تھوڑی دیر بیٹھ کر اسی انداز سے جلسہ سے اٹھ کر تالیاں بجاتے ہوئے چلے گئے۔ لیکن مولانا موصوف بدستور سیرت و سنت اور تعلیمات نبوت بیان فرماتے رہے اور سامعین ہمہ تن گوش رہے۔

دوسرے روز صبح انھیں میں سے چند لوگوں نے مولانا موصوف کو ۱۹ سوالات تحریری طور پر دیے اور ان کے جوابات مانگے۔ یہ رسالہ "حق نما" انھیں سوالات و جوابات کا مجموعہ ہے چونکہ عوام الناس کا فائدہ والبتہ ہے اسلئے ہم اسکو کتابی شکل میں شائع کر رہے ہیں تاکہ آئندہ مودہا اور اس کے قرب جوار سے لے کر پورے پاکستان کا دروازہ ہمیشہ کے لئے بند ہو جائے اور مسلمانوں میں اتحاد و اتفاق قائم رہے۔ اور یہ ایک ہوں مسلم حرم کی پاسبانی کیلئے نیل کے ساحل سے لے کر تاجناک کاشغر

۶

بسم اللہ الرحمن الرحیم

نقل سوالات بمطابق اصل

۷۸۶
۹۲

مولوی صدیق احمد صاحب چند سوالات حسب ذیل ہیں جو ابابا کی تمن رکھتے ہیں کہ آپ تسلی بخش جوابات سلیس مختصر مگر جامع تحریر فرمائیں گے۔

۱۱، تقویۃ الایمان اور صراط مستقیم مولوی اسماعیل دہلوی کی اور فتاویٰ رشیدیہ مولوی رشید احمد گنگوہی کی اور ابراہیم قاطعہ مولوی خلیل احمد امیشوی کی اور تحذیر الناس مولوی قاسم نانوتوی کی اور حفظ الایمان مولوی اشرف علی تھانوی کی تصنیف کردہ ہیں یا نہیں؟

۱۲، مولوی رشید احمد گنگوہی و مولوی خلیل احمد امیشوی و مولوی قاسم نانوتوی و مولوی اشرف علی تھانوی پر ان کی کفریہ عبارت کی بنا پر علمائے حرمین طہیین نے کفر کا فتویٰ دیا ہے اور کھلم کھلا لکھ دیا ہے مَنْ شَدَّ فِيْ كُفْرِهِمْ وَعَذَابِهِمْ فَقَدْ كَفَرَ تو اس فتویٰ کے بارے میں آپ کا کیا خیال ہے اور گستاخانِ انبیاء کو کافر کہا جاسکتا ہے کہ نہیں؟

۱۳، مولوی نعمت اللہ نے عید الفصحی ۱۳۹۲ھ کے دن عید گاہ میں لوگوں کو یقین دلایا کہ میں وہابی نہیں ہوں تو بقول نعمت اللہ کے یہ ثابت ہوا کہ وہابی کوئی برافرقہ ہے۔ اور مولوی رشید احمد گنگوہی اپنے فتاویٰ رشیدیہ میں

کہتے ہیں اس وقت اور ان اطراف میں وہابی متبع سنت اور دیندار کو کہتے ہیں
تو مولوی نعمت اللہ کا قول بہتر یا مولوی رشید احمد گنگوہی کا۔ اور مولوی
نعمت اللہ متبع سنت اور دیندار ہے یا نہیں۔

(۵) لفظ رحمت للعلمین مخصوص آنحضرت صلی اللہ علیہ وسلم سے ہے یا
ہر شخص کو کہہ سکتے ہیں؟

(۶) حضور انور صلی اللہ علیہ وسلم کو علم غیب عطا ہے یا نہیں؟

(۷) حضور انور صلی اللہ علیہ وسلم حاضر و ناظر ہیں یا نہیں؟

(۸) حضور انور صلی اللہ علیہ وسلم قیامت کے دن شفاعت کرائیں گے یا نہیں؟

(۹) یا رسول اللہ دور دراز مقام سے کہنا جائز ہے یا نہیں؟

(۱۰) حضور انور کے چاہنے سے کچھ ہوتا ہے یا نہیں؟

(۱۱) حضور انور کا خیال نماز میں لانا جائز ہے یا نہیں؟

(۱۲) حضور انور کا علم تمام مخلوقات سے زیادہ ہے یا نہیں؟

(۱۳) خاص کر ۱۲ ربیع الاول کے دن حضور انور کی یادگار منانا، میلاد شریف کرنا

فاتحہ دلانا و فاتحہ کی تشریحی تقسیم کرنا جائز ہے یا نہیں؟

(۱۴) خاص کر ایام محرم میں شہادت نامہ پڑھنا اور امام حسین رضی اللہ عنہ کی

یادگار منانا اور نوحہ کرنا اور شربت کی سبیل لگانا و فاتحہ دلانا جائز ہے یا نہیں؟

(۱۵) عرس بزرگان دین جائز ہے یا نہیں؟ اور عرس میں شرکت کرنا

اور دور دراز سفر کر کے جانا جائز ہے یا نہیں؟

- (۱۶) کھانے کو سامنے رکھ کر فاتحہ دینا جائز ہے یا نہیں ؟
- (۱۷) کھڑے ہو کر یا نبی سلام علیک پڑھنا جائز ہے یا نہیں ؟
- (۱۸) غوث پاک محی الدین عبد القادر جیلانی و خواجہ صاحب معین الدین چشتی و نظام الدین محبوب الہی وغیرہم اولیاء اللہ ہیں یا نہیں ؟
- (۱۹) مفتیان عظام احمد رضا خان صاحب اور مولانا عبد المصطفیٰ رضا خاں بریلوی و مولانا عبد الرشید فتحپوری و مولانا رفاقت حسین کانپوری وغیرہم برحق ہیں یا نہیں ، اور ہم لوگ ان کی پیروی کریں یا نہ کریں ؟

فقط

دہاج الدین ماہر نظامی حسین گنج
و مقرر و دود احمد صدیقی مصطفوی رضوی
قادری ۔ ترویج مودہا ۔

نوٹ:۔

جن جن سوالات کے آپ جواب دے سکیں مع حوالہ نمبر تحریر فرمائیں تاکہ
عوام کو بتایا جائے اور جو آپس میں باہمی اختلافات ہو رہے ہیں ۔ ان کو
دور کیا جاسکے ۔

بِسْمِ اللّٰهِ الرَّحْمٰنِ الرَّحِیْمِ

جواب

از احقر صدیق احمد بن سید احمد خادم جامعہ عربیہ متھوراؒ بانڈہ (یوپی)

الحمد لله وكفى وسلام على عباده الذين اصطفى۔ اما بعد
جناب وہاج الدین صاحب ماہر و مقرر و دودا احمد صدیقی۔ آپ نے ایسے
سوالات لکھ کر مجھے دیئے تھے جن کے جوابات نمبر وار درج کر رہا ہوں۔ آپ کی
ہدایت کے مطابق جواب میں تطویل سے کام نہیں لیا۔ البتہ تفصیل طلب
جواب میں کچھ تفصیل ضرور ہے تاکہ ابھی طرح توضیح ہو جائے۔

اس کی پوری کوشش کی ہے کہ حق کی وضاحت میں قلم اپنی مسانت و
دیانت کو ضائع نہ کر دے۔ آپ ان جوابات کو ٹھنڈے دل سے پڑھیے
اور بار بار پڑھیے اور سمجھ کر پڑھیے کہ آپ کا خیر خواہ اپنی مدد اخلاص کا ہدیہ
آپ کی خدمت میں پیش کر رہا ہے اور اللہ پاک کو اس پر گواہ کر رہا ہے کہ
کسی غرض فاسد کو اصلاً اس میں دخل نہیں ہے۔ وَمَا تَوْفِيقِي إِلَّا بِاللّٰهِ
وَالتَّحِيُّنُ بِيَدِهِ وَهُوَ يَهْدِي مَنْ يَّشَاءُ إِلَى صِرَاطٍ مُسْتَقِيمٍ

جواب سوال نمبر (۱)

جن کتابوں کی نسبت جن مصنفین کی طرف آپ نے کی ہے۔ علاوہ صراط مستقیم
کے درست ہے، صراط مستقیم مولانا اسماعیل شہید دہلوی کی تصنیف نہیں ہے

بلکہ حضرت سید احمد شہید بریلویؒ کے ملفوظات کا مجموعہ ہے جو وہ جلس میں بیان کرتے تھے انہیں ملفوظات کو مولانا اسماعیل شہید اور مولانا عبدالحی صاحب داماد حضرت شاہ عبدالعزیز صاحب محدث دہلویؒ نے ترتیب دیا ہے یہیں ان دونوں میں سے کسی نے اپنا کوئی لفظ نہیں لکھا۔

جواب سوال نمبر (۲)

اس سوال میں جن حضرات کا نام لے کر آپ نے لکھا ہے کہ ان کی کفریہ عبارتوں کی بنا پر علمائے حرمین طہیین نے کفر کا فتویٰ دیا ہے اور مجھ سے دریافت کیا ہے کہ فتویٰ کے بارے میں تمہارا کیا خیال ہے؟ اس سلسلہ میں عرض ہے کہ جن حضرات کی کتابوں کا آپ نے تذکرہ کیا ہے۔ یہ سب کتابیں اردو زبان میں ہیں۔ مولانا احمد رضا خاں نصیب نے ان کتابوں کی عبارت میں تغیر و تبدل کر کے اس طرح کا مطلب بیان کیا جس کا کفر ثابت ہوتا ہے اور اردو ہی میں پہلے اپنا فتویٰ شائع کیا کہ یہ لوگ کافر ہیں، لیکن ہندوستان کے لوگ ان حضرات کو جانتے تھے۔ انکی خدمت اور شب روز کی زندگی ان کے سامنے تھی، دین کے واسطے جو قربانیاں وہ دے رہے تھے وہ سب عمل تھیں۔ ہر وقت قال اللہ وقال الرسول سے ان کی مجلسیں گرم رہتی تھیں۔ مسلمانوں کی ملی، قومی، مذہبی خدمت کے ساتھ غیر مسلموں سے تقریری و تحریری مناظرے، قرآن پاک، تفسیر، حدیث، فقہ وغیرہ علوم کا درس اور ان کی اشاعت یہ مشاغل زندگی تھے۔ اسلئے اس فتویٰ کا کوئی اثر نہ ہوا اور یہ کوشش

سہی لا طائل ثابت ہوئی۔

مولانا احمد رضا خاں نے جب اپنے فتویٰ کا یہ حشر دکھایا تو ایک دوسری تدبیر اختیار کی کہ ان کتابوں کی عبارت جو اردو زبان میں تھی اس کے بعض بعض اجزاء کو عربی عبارت میں اپنی غلطی کے مطابق منتقل کیا اور اس مفتر پانہ و ستار کو لے کر حجاز گئے۔ وہاں مکہ معظمہ اور مدینہ طیبہ کے علماء کے پاس پہنچ کر فریاد کی کہ ہندوستان میں اسلام پر بڑا نازک دور آگیا ہے، مسلمانوں ہی میں سے بعض لوگ ایسے کفریہ عقائد رکھتے ہیں، ہم غریب اس فتنہ کی بہت روک تھام کر رہے ہیں مگر اس کا کوئی اثر نہیں ہو رہا، ہم کو آپ کی مدد کی ضرورت ہے۔ اس ویار اور یہاں کے رہنے والوں سے تمام مسلمانوں کو عقیدت ہے۔ اس لئے آپ حضرات اس فتویٰ پر دستخط کر دیں اور ان کو کافر لکھ دیں۔ آپ کی تصدیق ہندوستان کے مسلمانوں کو اس سیلاب میں بہنے سے روک سکتی ہے ورنہ سب کا ایمان خطرہ میں ہے۔ حرمین کے علماء نے کہا کہ ان کی کتابیں تو اردو زبان میں ہیں اور ہم لوگ اردو نہیں جانتے یہ کیسے معلوم ہو کہ ان کا یہی مطلب ہے جو آپ کہہ رہے ہیں۔ مولانا احمد رضا خاں صاحب نے اشرار رسول کا واسطہ دے کر کہا کہ میں جو کچھ کہہ رہا ہوں اور جو کچھ عربی میں منتقل کیا ہے یہی ان کا مطلب ہے۔ اس پر وہاں کے علماء نے اعتماد کر کے لکھا کہ "اگر کسی شخص کے یہ عقائد ہوں تو وہ کافر ہے" لیکن بہت سے علماء کو مولانا احمد رضا خاں صاحب کی بات کا یقین نہ ہوا اور انھوں نے لفظ "اگر" کے ساتھ کسی قسم کی تصدیق نہ کی۔

(پوری تفصیل الشہاب الثاقب میں ملاحظہ کیجئے۔)
 اس جعلی فتویٰ کو لے کر مولانا احمد رضا خان صاحب ہندوستان پہنچے۔
 اور اس کی اشاعت شروع کر دی اور پورے ملک میں ایک ہنگامہ
 برپا کر دیا۔ اس فتویٰ میں جن حضرات کو کافر کہا گیا تھا ان میں سے جو موجود
 تھے انہوں نے اس فریب کا پردہ چاک کر کے اصل حقیقت کو ظاہر کیا۔ اور یہاں
 دیئے۔ السحاب المدد، نزہۃ الخواطر، توضیح البیان، قطع الوتین۔ یہ رسالے
 شائع کئے اور صاف صاف اپنے عقائد کا اظہار کیا کہ ہمارے عقائد اہلسنت
 والجماعت کے عقائد کے موافق ہیں اور جن کفریہ عقائد کو ہماری طرف منسوب
 کیا جا رہا ہے ہم اس سے بری ہیں جس شخص کے یہ عقائد ہوں ہم خود اسکو
 کافر کہتے ہیں۔ ذرا انصاف کی نظر سے دیکھا جائے کہ جب یہ حضرات ایسا
 عقیدہ رکھنے والے کو کافر کہتے ہیں تو کیا خود ہی اسکے مرتکب ہونگے؟
 جس طرح ہندوستان میں اس فتویٰ کی وجہ سے شور اور ہنگامہ تھا جرمن
 شریفین میں بھی اس کا چرچا جا بجا ہونے لگا۔ اس وقت وہاں کے علمائے
 علمائے دیوبند سے تحقیق کی اور پچیس سوالات عربی میں مرتب کر کے انکے پاس
 بھیجے اور ان کا جواب طلب کیا۔ علمائے دیوبند نے ان سب سوالوں کے جواب
 عربی میں تحریر کر کے علمائے حرمین شریفین کی خدمت میں بھیجے، اس وقت
 وہاں کے علماء کو حقیقت معلوم ہوئی اور لکھا کہ یہ حضرات ہرگز کافر نہیں۔ ان پر
 افترا کیا گیا ہے جس سے یہ سب بری ہیں۔ یہی عقیدے اہلسنت والجماعت

کے ہیں۔ پھر اسکو علماء مصر، شام، حلب، دمشق کے پاس بھیجا گیا۔ ان سب نے لکھا کہ یہ ہرگز ہرگز کافر نہیں اور ان کا کوئی عقیدہ عقائد اہلسنت والجماعت کے خلاف نہیں، یہ سارے سوالات و جوابات ہندوستان و چین و تریغین اور دوسرے ممالک اسلامیہ کے علماء کرام کی تصدیقات جو عربی زبان میں تھیں اردو میں انکا ترجمہ ایک ضخیم رسالہ کی شکل میں التصدیقات لدفع التلیسات کے نام سے شائع ہوا اور اس وقت سے اب تک یہ رسالہ بارہا چھپا۔ خدا کا خوف رکھنے والے اور حق کے طالب کیلئے اس سلسلہ میں یہی رسالہ بہت کافی ہے۔ آپ ضرور دیکھئے۔ پوری حقیقت معلوم ہو جائے گی۔ اس کے علاوہ عقائد علمائے دیوبند کے نام سے اردو میں ایک رسالہ اسی قسم کا ہے اسکو بھی ملاحظہ کیجئے۔ دونوں طرف کی کتابیں آدمی کو دیکھنا چاہیئے اور ہر شخص کا عقیدہ خود اس سے معلوم کرنا چاہئے دوسروں کی سنی سنائی باتوں کی بنا پر کسی کے بارے میں جو کچھ لکھ دیا۔ اسکو دیکھ کر بدظنی قائم کرنا مومن کا کام نہیں، حدیث شریف میں حضور اکرم صلی اللہ علیہ وسلم نے اسکو سختی سے منع کیا ہے اور حکم دیا ہے کہ کسی مومن کیساتھ بدگمانی نہ کی جائے فرمایا کہ جس شخص کو دیکھو کہ مسلمان کو کافر کہہ رہا ہے سمجھو کہ اس کے اندر ایمان نہیں اور فرمایا کہ جو شخص کسی کو کافر کہتا ہے اگر وہ کافر نہیں ہے تو یہ کہنے والا کافر ہو جاتا ہے۔ فقہ میں تصریح موجود ہے کہ اگر کسی شخص کی کسی بات میں ننانوے وجوہ کفر کی ہوں اور ایک وجہ بھی ایمان کی نکلتی ہو تو اسکو کافر نہ کہو۔ خدا کا خوف رکھ کر فیصلہ کرنا چاہئے۔ حاجی امداد اللہ صاحب مہاجر کی کو مولانا احمد رضا خان صاحب بھی دلی اور

بزرگ سمجھتے ہیں۔ مولانا رشید احمد صاحب گنگوہی، مولانا محمد قاسم صاحب نانوتوی، مولانا اشرف علی تھانوی کو حضرت حاجی امداد اللہ صاحب نے مرید کیا اور بعد میں خلافت عطا فرمائی اور اجازت دی کہ لوگوں کو بیعت کرو۔ لاکھوں کی تعداد میں لوگ ان سے بیعت ہوئے۔ ایک مرتبہ حاجی حضانے فرمایا کہ اگر اللہ پاک مجھ سے فرمائیں گے کہ کیا کر لائے ہو تو قاسم اور رشید کو پیش کر دوں گا کہ یہ میری کائی ہے۔ اگر ان حضرات کو کافر کہا جاتا ہے تو حاجی امداد اللہ صاحب جنہوں نے ان حضرات کو اپنا خلیفہ بنایا۔ کیا وہ کافر ہونے سے بچ جائیں گے اور اس عقیدے کی بنا پر کہ جو ان حضرات کے کفر میں شک کرے وہ بھی کافر ہے اور عذاب کا مستحق ہے کتنے لوگ اسکی زد میں آجائیں گے۔ ذرا چل پھر کر معلوم کیجئے، کتنی تعداد ایسی ملے گی جو انکو کافر نہ کہے گی خود آپ اپنی بستی مودھا اور اسکے اطراف میں معلوم کریں گے تو شاید ہی کوئی بیباک اور دریدہ دہن ایسا ہو جو کافر کہہ دے بلکہ میں تو یہاں تک کہتا ہوں کہ اس عقیدے کی بنا پر خود مولانا احمد رضا خان صاحب بھی کافر ہوئے جاتے ہیں اسلئے کہ انہوں نے لکھا ہے کہ امام الطائفہ اسماعیل دہلوی کے کفر کا فتویٰ نہیں دیتا یہی احوط ہے یہی درست ہے اسی پر اعتماد ہے۔ اسی پر عمل کرنا چاہئے بتائیے ادھر تو فتوے میں یہ ہے کہ جو شخص ان کے کفر میں شک کرے وہ بھی کافر ہے اور خود فرماتے ہیں کہ اسماعیل دہلوی کو کافر نہ کہنا چاہئے۔ اور جب اسماعیل دہلوی کافر نہ ہوئے جو بقول احمد رضا خان صاحب ان سب کے سردار ہیں تو باقی حضرات بدرجہ اولیٰ کافر نہ ہوں گے! سکا تیبہ ہی تو نکلا کہ اگر یہ حضرات کافر ہیں تو مولانا احمد رضا خان صاحب بھی کافر ہوئے۔ نا عاقبت

اندیشی کا یہی نتیجہ ہوتا ہے۔ یہ اچھا فتویٰ ہوا کہ جس نے سارے مسلمانوں پر چھری چلا دی۔ میرے بھائی! حقیقت یہ ہے کہ جن حضرات پر کفر عاید کیا جا رہا ہے وہ ایسے نہیں ہیں انھوں نے دین کی بڑی خدمت کی ہے۔ تفسیر، حدیث، فقہ، تصوف، سیرت، تاریخ وغیرہ علوم میں بے شمار کتابیں عربی، فارسی، اردو میں لکھی ہیں جن سے ہر طبقہ کے اور ہر مکتبہ خیال کے مسلمان فائدہ اٹھا رہے ہیں۔ عرب و عجم میں انکے بالواسطہ اور بلاواسطہ تلامذہ اور ماننے والے کروڑوں کی تعداد میں ہیں انکے کافر ہونے کا مطلب یہ ہوگا کہ کروڑ ہا مسلمان کافر ہوں گے۔

صرف ہندوستان میں ہی ہزاروں کی تعداد میں اس جماعت کے مدارس اسکول، کالج ہیں جن میں لاکھوں بچے تعلیم حاصل کر رہے ہیں۔ کیا یہ سب اور ان کے والدین رشتہ دار اور ان مدارس میں چندہ دینے والے، ان اسکولوں اور کالجوں کے چلانے والے ان کی مدد کرنے والے اور ان کے دوست و احباب سب کافر ہیں آخر پھر مسلمان کون ہوگا؟

میرے خیال میں چند ایسے لوگوں کے علاوہ جن کا کاروبار ہی ان حضرات کو کافر کہنے پر اور لوگوں کو فریب دینے پر چلتا ہے ساری دنیا کے مسلمان اس قسم کے فتوؤں سے کافر ہو جائیں گے الشریاک ہدایت دے۔

میں پورے یقین کے ساتھ کہتا ہوں کہ آج اس پر فتنہ دور میں بھی تعلیم و تبلیغ تالیف و تصنیف کے ذریعہ اس جماعت کے لوگ جو کام کر رہے ہیں انکے مدارس اور مراکز میں جا کر بحیثیت خود ملاحظہ کیا جائے۔ سارے ہندوستان کو چھوڑ

صرف دہلی، دیوبند، سہارنپور، ان ہی تین مقامات میں جا کر دہاں کے علماء کا درس سنا جائے انکی مجلسوں میں بیٹھ کر کچھ دن رہ کر اچھی طرح جائزہ لیا جائے اور پھر فیصلہ کیا جائے کہ کیا واقعی کافر ہیں یا ان کو کافر کہنے والے محض بغض و عناد اور حسد کی بنا پر افتراء کر رہے ہیں۔ اگر خدا کا خوف دل میں ہو۔ قبر و حشر کا منظر سامنے ہو۔ حضور اکرم صلی اللہ علیہ وسلم کی سچی محبت دل میں ہو حضور کی تعلیمات سامنے ہوں۔ آپ کے طریقہ پر عمل کرنے کا جذبہ ہو اور یہ اعتقاد ہو کہ حضور کے طریقہ کیخلاف چل کر شفاعت سے محرومی ہوگی تو کبھی بھی اس قسم کی جرأت کوئی نہیں کر سکتا۔ آپ نے یہ بھی دریافت کیا ہے کہ گستاخانِ انبیاء کو کافر کہا جاسکتا ہے یا نہیں؟ کیا اس میں بھی دورائیں ہو سکتی ہیں، ایسا شخص تو سب کے نزدیک کافر ہے لیکن وہ واقعی گستاخ ہو ایسا نہ ہو کہ کسی کو کافر کہنے کا فیصلہ کر لیا جائے۔ اسلئے اسکو گستاخ ثابت کیا جائے۔

جواب سوال نمبر (۳)

اس سوال میں آپ نے یہ اشکال کیلئے کہ مولوی نعمت اللہ صاحب کے اس کہنے سے کہ ”میں وہابی نہیں ہوں معلوم ہوتا ہے کہ وہابی کوئی برفرقہ ہے“ اور مولانا رشید احمد صاحب کے قول سے کہ ”اس وقت ان اطراف میں وہابی متبع سنت اور دیندار کو کہتے ہیں“ معلوم ہوتا ہے کہ وہابیت اچھی چیز ہے۔ میرے بھائی! قطع نظر اس سے کہ حقیقت کیا ہے آپ کے اشکال کا جواب خود آپ کی عبارت ہی سے ہو جاتا ہے کہ اس لفظ کے اطلاق میں مان اور مکان

کے اعتبار سے عرف مختلف رہا ہے۔ جس زمانہ میں مولانا رشید احمد صاحب تھے۔ اس
 زمانہ میں ان کے دیار میں وہابی متبع سنت اور دیندار کو کہتے ہوں گے۔ اور مولوی
 نعمت اللہ صاحب جس زمانہ میں ہیں ان کے دیار میں اودائیکے منجلیہین کے
 نزدیک وہابی کی تصویر بری ہوگی اس لئے مولوی نعمت اللہ صاحب نے
 کہا کہ مجھ کو وہابی کہہ کر جس بری تصویر کا منظر قرار دیا جا رہا ہے میں اس کا
 مصداق نہیں ہوں۔ لہذا ان دونوں قولوں میں کوئی تعارض نہیں ہوا۔
 جس سے اشکال لازم آئے۔ یہ تو آپ کے سوالوں کا جواب تھا۔ اب دفعہ
 سنیہ کیا ہے۔ حقیقت یہ ہے کہ وہابی کہنے والے نہ تو اس لفظ کو اچھا سمجھتے ہیں
 اور نہ ہی لوگ اچھا سمجھتے ہیں جن کو وہابی کہا جاتا ہے کہنے والے تو یہ سمجھ کر کہتے
 ہیں کہ وہابی اور کافر دونوں مترادف لفظ ہیں لہذا جسکو وہابی کہا گیا گویا اسکو
 کافر کہا اور ظاہر ہے کہ جب کہنے والے کے نزدیک وہابی اور کافر دونوں ایک
 ہی ہیں تو کون مسلمان اس کو گوارا کرے گا کہ اس کو وہابی کہا جائے، حیرت
 تو یہ ہے کہ اس لفظ کا اطلاق علمائے دیوبند اور ان کے ماننے والوں پر کیا
 جاتا ہے حالانکہ علمائے دیوبند نے فرقہ وہابیہ کا رد کیا ہے۔ تفصیل کے لئے
 "الشہاب الثاقب" دیکھئے۔ مگر جہالت اور تعصب کا بڑا ہوا وجود اس مرد
 کے اور اپنی برأت کے اعلان کے لوگ ان کو وہابی کہنے سے باز نہیں آتے۔
 اور اس افتراء پر دلیلی ہی ہیں اپنی نجاہت کی بقا اور سامان تن پوری سمجھنے میں۔
 آپ نے یہ بھی دریافت کیا ہے کہ مولوی نعمت اللہ دیندار اور متبع سنت

ہیں یا نہیں؟ اسکے متعلق عرض ہے کہ دینداری اور اتباع سنت کا تعلق عمل سے ہے جو شخص شریعت کی پابندی کرتا ہے اور حضور اکرم صلی اللہ علیہ وسلم کے طریقہ پر چلتا ہے اسکو دیندار اور تبع سنت کہیں گے۔ یہی معیار مولوی نعمت اللہ کے لئے ہوگا

جواب سوال نمبر (۴)

جو شخص منکر قرآن و حدیث ہو اس کے کفر میں کس کو شبہ ہو سکتا ہے لیکن کسی کو کافر کہنے کے لئے قرآن و حدیث کا انکار کا الزام اس پر زبردستی مائد نہ کیا جائے بلکہ دیکھا جائے اور تحقیق کر لی جائے کہ واقعہ اس نے انکار کیا ہے تب اس پر فتویٰ لگایا جائے۔

جواب سوال نمبر (۵)

حقیقتاً اور بالذات تو حضور صلی اللہ علیہ وسلم ہی رحمۃ للعالمین ہیں۔ مجازاً اور بالعرض اگر کسی اور کے لئے اس کا اطلاق کیا گیا ہو تو مجھے معلوم نہیں۔

جواب سوال نمبر ۷ و ۸

ان دونوں سوالوں کے جواب سے قبل کچھ آیات و احادیث تحریر کر رہا ہوں فیصلہ آپ خود کریں۔

(۱) قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ، إِنْ أَتَيْتُ إِلَّا بِوَحْيٍ إِلَىٰ - (ترجمہ)

آپ کہدیکھئے کہ میں تم سے یہ نہیں کہتا کہ میرے پاس اللہ کے خزانے ہیں اور نہ میں غیب جانتا ہوں اور نہ یہ کہتا ہوں کہ میں فرشتہ ہوں۔ میں تو صرف وحی الہی کی اتباع کرتا ہوں۔

(۲) وَلَوْ كُنْتُ أَعْلَمُ الْغَيْبَ لَا سْتَكِدْتُ مِنَ الْخَيْرِ وَمَا مَسَّنِيَ السُّوءُ (ترجمہ) اور اگر میں غیب جانتا تو بہت سی خیر جمع کر لیتا اور مجھ کو کوئی تکلیف نہ پہنچتی

(۳) لَا يَعْلَمُ جُنُودَ رَبِّكَ إِلَّا هُوَ (ترجمہ) آپ کے رب کے لشکر کو اسکے سوا کوئی نہیں جانتا۔

(۴) قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ (ترجمہ) آپ کہدیکھئے کہ آسمان اور زمین کے رہنے والوں میں سوائے اللہ کے کوئی غیب نہیں جانتا۔

(۵) وَمَا أَدْبَأْ مَا يَفْعَلُ بِيْ وَلَا بِكُمْ۔ تفسیر جامع البیان اور کمالین میں ہے۔ اسی لا ادری حالی و حالکم فی الدارین علی التفصیل اذ لا ادعی الغیب۔ یعنی دارین میں تمہارا اور اپنا حال میں تفصیلی طور پر نہیں جانتا۔ کیونکہ میں غیب کے جاننے کا دعویٰ نہیں کرتا۔ امام فخر الدین رازی فرماتے ہیں۔ والعلم المحیط لیس الا للہ۔ یعنی سب چیزوں کا علم صرف اللہ ہی کو ہے۔

تفسیر علامہ نیشاپوری میں بھی ایسا ہی ہے۔ روح المعانی میں ہر۔

اللام فی الغیب لا استغراق وهو صلی اللہ علیہ وسلم لا یعلم حیل الغیب۔ یعنی "الف لام" لفظ "الغیب" میں استغراق کا ہے اور حضور صلی اللہ علیہ وسلم تمام غیب نہیں جانتے تھے۔

الاحادیث

(۱) صحیح بخاری، صحیح مسلم، سنن ابوداؤد وغیرہ میں آنحضرت صلی اللہ علیہ وسلم سے ابوہریرہ رضی اللہ عنہ روایت کرتے ہیں کہ ایک عورت کا انتقال ہو گیا جو مسجد میں جھاڑو لگایا کرتی تھی۔ رسول اللہ صلی اللہ علیہ وسلم نے جب اسکو نہ دیکھا تو دریافت کیا "عرض کیا گیا کہ اس کا انتقال ہو گیا ہے۔ حضورؐ نے ارشاد فرمایا افلا کنتم اذیتونی؟ تم نے مجھے اطلاع کیوں نہ کی اس کے بعد ارشاد فرمایا دلونی علی قبرھا۔ فدلوه۔ فصلے علیہ مجھے اس کی قبر بتلاؤ۔ چنانچہ قبر بتائی گئی اور آپؐ نے اس پر نماز پڑھی۔

(۲) سنن نسائی میں حضرت یزید بن ثابت رضی اللہ عنہ سے مروی ہے کہ ہم ایک دن حضور اکرم صلی اللہ علیہ وسلم کے ساتھ چل رہے تھے کہ ایک نئی قبر پر نظر پڑی۔ حضور اکرمؐ نے دریافت فرمایا کہ یہ کس کی قبر ہے؟ لوگوں نے عرض کیا کہ فلاں شخص کی کنیز کی قبر ہے۔ دوپہر میں اس کا انتقال ہو گیا تھا اور حضورؐ چونکہ قیلوہ فرما رہے تھے۔ روزے سے بھی تھے اسلئے ہم نے اطلاع دینا مناسب نہیں سمجھا۔ حضورؐ کھڑے ہوئے لوگوں نے آپؐ کے پیچھے صف باندھی۔

اور حضرت نے نماز پڑھائی پھر ارشاد فرمایا۔ لا یموت فیکم میت ما دمت
بین ظہرانیکم الا اذ تموت فی فان صلوٰتی لہ دحۃ جب تم میں سے کسی کا
انتقال ہو تو جب تک میں تمہارے درمیان موجود ہوں مجھے ضرور اطلاع
دیدیا کرو۔ کیونکہ میری نماز اس کے واسطے رحمت ہے۔

(۱۳) صحیح بخاری اور سنن اربعہ میں حضرت جابر رضی اللہ عنہ سے روایت
ہے کہ آنحضرت صلی اللہ علیہ وسلم غزوہ احد میں شہداء احد میں دو دو کو ایک
قبر میں دفن فرماتے تھے اور قبر میں اتارتے وقت لوگوں کو دریافت فرماتے تھے
کہ ان دونوں میں کون زیادہ قرآن حاصل کرنے والا ہے جب ان میں
کسی ایک کی طرف اشارہ کر دیا جاتا تو آپ اس کو کھد میں پہلے اتارتے تھے۔
(۱۴) صحیح مسلم اور نسائی میں حضرت انس رضی اللہ عنہ سے مروی ہے کہ
حضور صلی اللہ علیہ وسلم نے ایک قبر سے کچھ آواز سنی۔ فرمایا

یہ شخص کب مرا ہے؟

لوگوں نے عرض کیا۔۔۔ دور جاہلیت میں۔

(۱۵) مسند احمد میں حضرت عبداللہ بن عباس رضی اللہ عنہما سے مروی ہے کہ
ایک غزوہ میں حضور صلی اللہ علیہ وسلم کی خدمت میں پیر حاضر کیا گیا تو آپ نے
دریافت فرمایا کہ یہ کہاں کا تیار شدہ ہے؟ لوگوں نے عرض کیا فارس کا۔

(۱۶) ابوداؤد شریف میں ہے کہ رسول اللہ صلی اللہ علیہ وسلم کی خدمت میں
ایک شخص آئے اور درخواست کی کہ مقام مارب میں جو شور زمین ہے وہ مجھ کو

حنایت فرمائی جائے۔ حضور صلی اللہ علیہ وسلم نے ان کو دے دیا۔ جب واپس چلے گئے عرض کیا۔ اتدری ما قطعت لہا یارسول اللہ۔ انما قطعت لہا الماء۔ کیا آپ کو معلوم ہے آپ نے ان کو کیا دے دیا۔ آپ نے انکو بنا بنایا پانی جو ہلاک و کاوش کے نیک بن سکتا ہے۔ دیدیا ہر کو حضور صلی اللہ علیہ وسلم نے ان سے وہ زمین واپس لے لی (کیونکہ اس میں عام لوگوں کا نفع وابستہ تھا۔)

(۷) ابو داؤد شریف میں ہے کہ ایک مرتبہ حضرت ابو ہریرہ رضی اللہ عنہ کو بجا تھا اور مسجد کے ایک کونے میں پڑے ہوئے تھے۔ حضور صلی اللہ علیہ وسلم تشریف لائے اور فرمایا کسی نے دوسری جوان (ابو ہریرہ) کو دیکھا ہے؟ یہ آپ نے تین مرتبہ فرمایا تو ایک شخص نے عرض کیا۔ حضرت وہ بخار میں مبتلا ہیں اور مسجد کے گوشے میں لیٹے ہوئے ہیں۔ حضور صلی اللہ علیہ وسلم نے حضرت ابو ہریرہ کے پاس پہنچ کر اپنا دست مبارک ان پر رکھا۔

(۸) مصنف ابن ابی شیبہ میں عبد الرحمن بن الازہر سے روایت ہے۔ میں نے رسول اللہ صلی اللہ علیہ وسلم کو فتح مکہ کے سال دیکھا اور اس وقت میں جوان تھا کہ آپ خالد بن الولید کا پتہ دریافت کر رہے تھے۔

(۹) قرآن پاک کی آیت فِیہِ رِجَالٌ یُحِبُّونَ اَنْ یَّطَهَّرُوْا۔ اہل قبا کی شان میں جب نازل ہوئی تو حضور اکرم صلی اللہ علیہ وسلم نے اہل قبا سے دریافت فرمایا کہ تمہاری وہ کیا خاص طہارت ہے جسکی تعریف خداوند تعالیٰ

نے اپنی مقدس کتاب میں فرمائی ہے: انھوں نے عرض کیا کہ ہم استنجا میں ٹھیلے کے ساتھ پانی کا بھی استعمال کرتے ہیں۔

(۱۰) حضرت عبداللہ ابن عباس رضی اللہ عنہما سے روایت ہے کہ میں اپنی خالہ حضرت میمونہ رضی اللہ عنہما کے پاس حاضر ہوا۔ ان کے پاس کھنی ہوئی گوہ کا گوشت رکھا تھا۔ کھانے کے وقت حضورؐ کی خدمت میں اسکو پیش کیا گیا۔ آپ نے دست مبارک اسکی طرف بڑھایا تو ایک عورت نے کہا: حضورؐ کو بتلا دو کہ سلنے کیا ہے؟ آپ کو بتایا گیا کہ یہ گوہ کا گوشت ہے تو آنحضرت صلی اللہ علیہ وسلم نے اپنا دست مبارک اٹھا لیا

نتیجہ

• حدیث اول و دوم میں :-

حضور صلی اللہ علیہ وسلم کا عورت کا حال معلوم کرنا اسکے بعد قبر دریافت کرنا اور پھر یہ فرمانا کہ آئندہ جب کسی کا انتقال ہو تو مجھے اطلاع کر دیا کرو۔

• حدیث سوم میں :-

یہ دریافت کرنا کہ ان میں قرآن کس نے زیادہ حاصل کیا ہے۔

• حدیث چہارم میں :-

معلوم کرنا کہ کب مرا ہے۔

• حدیث پنجم میں :-

پنیر کے بارے میں دریافت کرنا کہ یہ کہاں کا بنا ہوا ہے؟

• حدیث ششم میں :-

زمین کا پہلے دیدینا، بعد میں ایک صحابی کے کہنے سے حقیقت
حال معلوم ہونے پر واپس کر لینا۔

• حدیث ہفتم میں :-

مسجد میں حضرت ابو ہریرہ رضی اللہ عنہ کو تلاش کرنا اس پر ایک
صحابی کا بتانا کہ مسجد کے گوشہ میں ہیں۔

• حدیث ہشتم میں :-

حضرت خالد کے گھر کا پتہ معلوم کرنا۔

• حدیث نہم میں :-

اہل قبا سے ان کی خاص طہارت کو معلوم کرنا۔

• حدیث دہم میں :-

ضرب یعنی گوہ کے گوشت کی طرف ہاتھ بڑھانا اور پھر معلوم
ہونے پر ہاتھ کھینچ لینا۔

• مندرجہ بالا آیات و احادیث سے نکلنے والے نتائج پر غور کرنے کے

بعد فیصلہ کیجئے کہ حضور اکرم صلی اللہ علیہ وسلم عالم الغیب اور حاضر و ناظر ہیں یا
نہیں۔

انکے علاوہ بہت سی آیات و احادیث ہیں جو اس عقیدے کے معارض ہیں۔

جواب سوال نمبر (۹)

اگر شوق و عشق میں کیے تو جائز ہے اور اگر حاضر و ناظر بھکر کے تو منع ہے
سلطان العارفین قاضی حمید الدین ناگوری استاد حضرت خواجہ قطب الدین
بختیار کاکی خلیفہ حضرت خواجہ معین الدین چشتی اجمیری رحمۃ اللہ علیہم فرماتے ہیں۔
منہم الذین یدعون الانیاء والاولیاء عند الخوائج والمصائب
باعتقاد ان ارواحہم حاضرة تسمع النداء وتعلم الخوائج وذات
شرک قبیح وجہل صریح ۔

قال اللہ تعالیٰ :- ومن اضل ممن یدعون من دون اللہ ۔
یعنی بعض لوگ ایسے ہیں جو انبیاء و اولیاء کو حاجت اور مصیبت
کے وقت میں اس اعتقاد سے پکارتے ہیں کہ انکی ارواح حاضر
ہو جاتی ہیں اور انکی نداء کو سنتے ہیں اور انکی حاجتوں کو جانتے
ہیں ۔ یہ شرک قبیح اور جہل مرتع ہے ۔ اللہ پاک کا ارشاد ہے
جو لوگ غیر اللہ کو پکارتے ہیں ان سے بڑھ کر کون گمراہ ہوگا ۔

جواب سوال نمبر (۸)

بیشک حضور صلی اللہ علیہ وسلم اللہ پاک کی اجازت سے شفاعت فرمائیں گے
بلکہ بعض انواع شفاعت تو ایسی ہیں کہ حضور کے علاوہ کسی اور کے لئے انکی
اجازت نہ ہوگی حضور صلی اللہ علیہ وسلم ہی انکے ساتھ مخصوص ہیں ۔ البتہ جو لوگ

حضور اکرم صلی اللہ علیہ وسلم کی سنت کو ترک کرنے میں انکو شفا نہ حاصل ہوگی۔
• حدیث پاک میں ہے •

من ترك سنتي لم يزل شفاتي •
یعنی جس نے میری سنت ترک کی اسکو میری شفا نہ حاصل ہوگی۔

جواب سوال نمبر (۱۰)

حضور صلی اللہ علیہ وسلم کے چاہنے سے بہت کچھ ہوتا ہے لیکن جو کچھ ہوتا ہے
اللہ کی مرضی کے بغیر نہیں ہوتا۔

جواب سوال نمبر (۱۱)

جو شخص نماز پڑھتا ہے التحیات اور ورد شریف بھی پڑھتا ہے اور ان میں
حضور صلی اللہ علیہ وسلم کا نام ہے، جب نام آئے گا تو حضور کا خیال بھی آئے گا۔
اسلئے نماز میں حضور صلی اللہ علیہ وسلم کا خیال ناجائز کیسے ہو سکتا ہے۔

جواب سوال نمبر (۱۲)

جو علوم لوازم نبوت ہیں وہ سب حضور اکرم صلی اللہ علیہ وسلم کو عطا کئے گئے
اور جتنے علوم شریفہ ہیں ان سب میں آپ اہم الخلائق ہیں۔

جواب سوال نمبر (۱۳)

ذکر ولادت شریف دوسرے ذکر داد گل کی طرح عبادت ہے اور جس عبادت
میں کسی زمان یا مکان یا ہیئت کی قید نہ ہو۔ اسکو اپنی طرف سے مقید کرنا جائز
نہیں ہے۔ اسی کو تو حضور صلی اللہ علیہ وسلم کے ذکر سے کسی وقت خالی رہنا چاہیے

آپ کے ذکر میں جتنی بھی قیود بڑھتی جا رہی ہیں اتنی ہی محدود ہوتی جا رہی ہے
 بہت سے لوگ تو اس عقیدے کے ہیں کہ عربیۃ الاول کو اگر میلاد شریف کیا
 تب تو ٹھیک ہے ورنہ نہیں اور اس دن کر لیا پھر پورے سال کچھ نہ کیا تو کوئی
 گرفت نہیں۔

بہت سے لوگوں کے ذہن میں یہ ہے کہ اگر کچھ شیری تقسیم کرنے کو نہ ہو
 تو میلاد شریف نہیں ہوتا وہ اسی انتظار میں رہتے ہیں کہ جب شیری کا انتظام
 ہو جائے گا۔ اس وقت میلاد شریف کریں گے۔
 اس میں تفاخر اور تقابل بھی ہوتا ہے کہ فلاں شخص نے اس قسم کی مٹھائی
 تقسیم کی ہے اور اتنی مقدار میں کی ہے تو ہم اس کا بھی اور اس سے زیادہ
 تقسیم کریں گے۔ اس کے انتظار میں کافی مدت گزر جاتی ہے اور حضور صلی اللہ
 علیہ وسلم کے ذکر کی برکت سے محروم ہوتے ہیں۔

ایسا بھی دیکھا جاتا ہے کہ ذکر پاک کے لئے جو جگہ تجویز کی جاتی ہے اسکو
 مختلف طریقے سے سجایا جاتا ہے اور مغتوں پہلے اس کا انتظام کیا جاتا ہے
 اور اس مشغولی اور انہماک میں نماز اور جماعت کا کچھ بھی اہتمام نہیں ہوتا۔

اسی طرح فاتحہ کے اندر طرح طرح کی قیود بڑھتی جا رہی ہیں۔ فاتحہ ایصال
 ثواب ہے، اس کا جو طریقہ حضور اکرم صلی اللہ علیہ وسلم، صحابہ کرامؓ، اور
 خیر القرون کا تھا۔ اس طریقے پر کرنا چاہیے۔ احادیث شریفہ میں وہ
 سب صورتیں موجود ہیں۔

فاتحہ مروجہ کے بارے میں حضرت مولانا عبدالحی صاحب فرنگی محلی کا ایک فتویٰ ذیل میں نقل کیا جاتا ہے۔ مجموعہ فتاویٰ جلد دوم میں حضرت مولانا تحریر فرماتے ہیں۔

”ثواب اموات کو بہ مذہب اہلسنت پہنچتا ہے۔ اور پڑھنا فاتحہ اور اخلاص وغیرہ کا اور اس کا ثواب بخشنامہ دلوں کو موجب رفع درجات کا ہے لیکن فاتحہ کا جو طریقہ مروج ہے کہ شیرینی وغیرہ رکھ کر فاتحہ دیتے ہیں اس کی اصل شرع میں نہیں ہے۔“

(حررہ محمد عبدالحی عفا عنہ القوی)

واضح رہے کہ مولانا عبدالحی صاحب کو دیوبندی اور بریلوی دونوں حضرات مانتے ہیں۔

جواب سوال نمبر (۱۴)

حضرت غوث پاک شیخ عبد القادر جیلانیؒ نے غنیۃ الطالبین میں اور امام غزالیؒ نے احیاء العلوم میں ان امور کو حرام اور شعار و افض سے فرمایا ہے۔ حضرت شاہ ولی اللہ صاحب محدث دہلوی نے قول جمیل میں اور حضرت شاہ عبد العزیز محدث دہلوی نے کفۃ الثنا عشریہ میں — ان کو، اوہام شیعہ سے قرار دیا ہے۔

۱۹۳۳ء میں ایک فتویٰ شائع ہوا تھا جس میں دیوبند، سہارنپور، دہلی،

مراد آباد، شاہ پور، لکھنؤ، بدایوں، بریلی، لاہور، امرتسر، بنارس،
بہمنی، کلکتہ، بھوپال وغیرہ کے علماء کا متفقہ فیصلہ درج ہے کہ یہ امور بالکل
ناجائز و حرام ہیں۔ یہ سائے امداد بخت سیدہ و محدثہ ہیں۔ سراپا ضلالت
گمراہی ہیں۔

مولانا احمد رضا خاں صاحب نے بھی ناجائز و حرام لکھا ہے۔
جواب سوال نمبر (۱۵)

جو عرس خلاف شرع اور سے پاک ہو وہ جائز ہے۔ اس میں شرکت
بھی جائز ہے۔ سفر کے جانا بھی جائز ہے البتہ عورتوں کو نہ جانا چاہیے۔
مولانا احمد رضا خاں صاحب سے کسی نے دریافت کیا کہ حضور! اجیر شریف
میں خواجہ صاحب کے مزار پر عورتوں کو جانا جائز ہے یا نہیں؟
اس کے جواب میں فرمایا

غنیہ میں موجود ہے یہ نہ پوچھو کہ عورتوں کا مزارات پر جانا جائز ہے یا نہیں بلکہ
یہ پوچھو کہ اس عورت پر کس قدر لعنت ہوتی ہے اللہ کی طرف سے اور کس قدر
صاحب قبر کی طرف سے۔ جس وقت وہ گھر سے ارادہ کرتی ہے لعنت شروع
ہو جاتی ہے اور جب تک واپس آتی ہے ملائکہ اس کے اوپر لعنت کرتے رہتے ہیں۔
(ملفوظ حصہ دوم)

اس زمانے میں بکثرت عورتیں اجیر شریف جاتی ہیں اور نامحرموں کیساتھ
سفر کرتی ہیں۔ ذرا اس فتویٰ کو دیکھیں اور فیصلہ کریں۔

مگر جس کو اپنی خواہشات کی اتباع کرنا ہے وہ کیوں کسی کی بات مانے بلکہ تعجب نہیں کہ جو منع کرے اس کو وہابی کہدے۔
یہ تفریق مرد اور عورتوں کی اس وقت ہے جب عرس میں خلاف شرع امور نہ ہوں۔ اگر شریعت کے خلاف کوئی کام ہو تو نہ مرد کو جانا چاہیے۔ اور نہ عورت کو۔

جواب سوال نمبر (۱۶)

اس کے جواب کیلئے سوال نمبر ۱۳ کے جواب میں حضرت مولانا عبدالحی صاحب کا جو فتویٰ تحریر کیا ہے اسکو ملاحظہ فرمائیں۔

جواب سوال نمبر (۱۷)

روضہ اقدس کے پاس تو کھڑے ہو کر ہی صلوٰۃ و سلام پڑھنا چاہیے۔ اسکے علاوہ دیگر مقامات میں کوئی قید نہیں جس طرح اللہ کا ذکر عبادت ہے۔ اور اس میں ہیئت کی قید نہیں بلکہ کھڑے بیٹھے لیٹے ہر حال میں اجازت ہے۔ اسی طرح حضور انور صلی اللہ علیہ وسلم پر درود و سلام بھی عبادت ہے۔ اس میں بھی کسی ہیئت کی پابندی نہیں۔

جواب سوال نمبر (۱۸)

حضرت غوث پاکؒ، حضرت خواجہ اجیریؒ، حضرت خواجہ نظام الدینؒ، محبوب الہی بلاشبہ اولیاء اللہ ہیں۔ ان کے نقش قدم پر چل کر آدمی ولی ہو سکتا ہے مگر انتہائی افسوس ہے کہ انکو اولیاء اللہ تسلیم کرتے ہوئے بھی

انہی تعلیمات سے لوگ نہ صرف دور ہیں بلکہ انہی تعلیمات کے برخلاف عمل کر رہے ہیں۔ انہی تعلیمات انہی تصانیف میں موجود ہیں جس کا ہی پہلے ملاحظہ کر لے۔

جواب سوال نمبر (۱۹)

اس سوال میں جن کا نام آپ نے تحریر فرمایا ہے وہ ہوں یا ان کے علاوہ کوئی دوسرا ہو، سب کے حق پر ہونے کا مارا اس پر ہے کہ شریعت کا پابند ہو۔ حضور اکرم صلی اللہ علیہ وسلم سے سچی محبت ہو، آپ کی غلامی کا طوق گردن پر ہو۔ آپ کے طریقہ سے سر مو تجاوز نہ کرے۔ قرآن و حدیث کو اپنی خواہش کے تابع نہ کرے بلکہ اپنی خواہش _____ کو ان دونوں کے تابع کرے، انکی محبت میں رہ کر آخرت کی فکر پیدا ہو، خدا کا خوف دل میں آجائے، اپنے کو سب سے کمتر اور دوسرے کو اپنے سے بہتر سمجھنے لگے، تمام مامورات پر عمل کرنے اور تمام منہیات سے بچنے کا اہتمام پیدا ہو جائے۔

غیبت، جھٹلی، افتراء، بہتان، بدظنی، منافرت، ہجرانِ مسلم جیسے اعمالِ قبیحہ سے اجتناب کی توفیق ہو جاوے۔ یہ علامات جن کے اند پائی جائیں وہ حضراتِ پیروی کے لائق ہیں۔ واللہ اعلم بالصواب والیہ المرجع والمآب
دھویہدی الیہ من اناب۔
کتبہ

احقر: صدیق احمد بن سید محمد غفرلہما اللہ الصمد

علوم جامعہ عربیہ مصر۔ فیصلہ باندھ

یکم ربیع الثانی ۱۴۳۲ھ

بریلویت دیوبندیت کے موضوع پر ہمارے مکتبہ کی
دوسری گرانقدر تصنیف

حقیقت نما

نفاذ

محمد عبید اللہ الاسعد

بھئی ملاحظہ فرمائیے

جوارشہ القادری کی پُر فریب کتاب "زلزلہ" کا اولین مختصر و سہول

جواب ہے

جس میں عقائد سے متعلق متعدد اخلاقی امور کی بابت علمائے دیوبند و

علمائے حق کے خیالات و نظریات کو پیش کیا گیا ہے،

کتاب کے مقدمہ، خصوصی دلچسپی رکھتا ہے

کتاب بعض اہل علم اکابر سے خراج تحسین و تصویب حاصل کر چکی ہے

دوسرا ایڈیشن

صفحات ۵۲۔ قیمت ۱/۵۰۔

شائع کردہ، مکتبہ رحمانیہ ہتھورا ضلع بانڈہ و مکتبہ حرار لکھنؤ